
நீல ஸ்ரீ usr wed சுவாமிகள்‌ மிஜஷண்‌ 
17/2, நுங்கம்பாக்கம்‌ ஹைரோடு, 


மதறுஸ்‌-84, 

ஓம்‌ 
அன்பின்‌ கணி 


அன்பின்‌ கனியே குருநாதா 
ஆனந்தத்‌ தேனே அருள்‌ தாதா 
இன்பச்‌ சுடரை ஏற்றி வைப்பாய்‌ 
இதயத்‌ தமுதை ஊற்றி வைப்பாய்‌. 


பன்றி மலையின்‌ தவமுனியே 
பக்திப்‌ பயிர்வளர்‌ சிவமணியே 
வென்றி அளிக்கும்‌ சுடர்வேலா 
வேதனை நீக்கும்‌ தவசீலா. 


தீமை அகற்றும்‌ துயவனே 
திருவை நல்கும்‌ மாயவனே 
ஊமைக்‌ குரைதர வல்லவனே 
உள்ளத்‌ தொளிதரும்‌ நல்லவனே. 


இருளை அழிக்கும்‌ இளங்க திரே 
இன்னல்‌ அழிக்கும்‌ அருங்க தியே 
அருளை வழங்கும்‌ பெரு நிதியே 
அன்பை முழங்கும்‌ அருமதியே, 


விந்தை புரியும்‌ வித்தகனே 
வித்தை அருளும்‌ உத்தமனே 
சிந்தை கவரும்‌ விண்மதியே 
சீலம்‌ பேணும்‌ தண்மதியே. 

புன்மை தவிர்க்கும்‌ பூமானே 
புலவர்‌ புகழும்‌ கோமானே 
நன்மை பெருக்கும்‌ மன்ன வனே 
நலங்கள்‌ வழங்கும்‌ தென்னவனே. 


ஞானக்‌ கதிர்தரு நாயகனே 
ஞாலத்‌ தன்பொளி தோய்‌ அகனே 
மோன நிலையருள்‌ கண்மணியே 
முத்தி நெறியருள்‌ விண்மணியே. 


ஒளிசெய்‌ ஞானக்‌ கலையானே 
ஓங்கும்‌ பன்றி மலையானே 

களிசெய்‌ அன்புக்‌ காவியமே 
கருத்தைக்‌ கவரும்‌ ஓவியமே. 


எங்கும்‌ உலவும்‌ நறுமணமே 
இதயம்‌ குலவும்‌ அருங்குணமே 
பொங்கும்‌ கடலின்‌ விண்‌ ஒலியே 
பூவில்‌ மிளிரும்‌ தண்‌ ஒளியே. 
(அன்பின்‌ கனியே . 


இதயக்‌ கூண்டில்‌ உறைகிளியே 
எண்ணம்‌ தூண்டி நிறை ஒளியே 
உதயக்‌ கதிரின்‌ பொன்‌ ஒளியே — 
உண்மைப்‌ பொருளின்‌ மின்‌ ஒளியே. 


எண்ணத்‌ தினிக்கும்‌ எழில்‌ விருந்தே 
ஏக்கம்‌ தவிர்க்கும்‌ அருமருந்தே 
வண்ணம்‌ தீட்டும்‌ தூரிகையே 
வானத்‌ தொலிசெய்‌ பேரிகையே. 


இதயக்‌ கோவிற்‌ பொற்சிலையே 
எழிலை மேவும்‌ நற்கலையே 
உதயத்‌ SOHO தாமரையே 
ஒளியை ஊட்டும்‌ மாமறையே. 

பூவில்‌ இனிக்கும்‌ தேனமுதே 
புவியை உயர்த்தும்‌ வானமுதே 
காவில்‌ இசைக்கும்‌ பூங்குயிலே 
கல்லையும்‌ உருக்கும்‌ வேய்ங்குழலே. 


நாதப்‌ பூம்புனல்‌ தரும்‌ யாழே 
நலிவை யகற்றி அருள்வேளே 
வேதம்‌ ஒலிக்கும்‌ மெய்க்கனலே 
விதிவலி மாற்றும்‌ பைம்புனலே 


அறத்தைக்‌ காட்டும்‌ மொழியுடையாய்‌ 
அருள்‌ செய்‌ மூன்று விழியுடையாய்‌ 
மறத்தை மாய்க்கும்‌ வலியுடையாய்‌ 
மனத்தை வெல்லும்‌ பொலிவுடையாய்‌. 


வெம்மை நீக்கும்‌ தருநிழலே 
விந்தைப்‌ பூக்கள்‌ விரிபொழிலே 
செம்மை அறத்தின்‌ காவலனே 
சீரை இணைக்கும்‌ பாவலனே 


திண்டுக்‌ கல்லில்‌ திகழ்குருவே 
திசைகள்‌ எட்டும்‌ புகழ்‌ உருவே 
மண்டும்‌ துயரம்‌ நீக்கிடுவாய்‌ 
மனத்தில்‌ அமுதம்‌ தேக்கிடுவாய்‌, 


நெஞ்ச வீணை மீட்டிடுவாய்‌ 
நித்திய தாகம்‌ ஊட்டிடுவாய்‌ 
கஞ்ச மலரை விரித்திடுவாய்‌ 
கள்ளப்‌ புலனை எரித்திடுவாய்‌ 
(அன்‌ பின்‌ கனியே . eco 


பூதம்‌ ஐந்தின்‌ பயம்‌ கெடுப்பாய்‌ 
புலனை வெல்லும்‌ ஜயம்‌ கொடுப்பாய்‌ 
சீத நிலவாய்‌ அருள்‌ பொழிவாய்‌ 
சிந்தையைச்‌ சூழும்‌ இருள்‌ அழிப்பாய்‌. 

மூலக்‌ கமலக்‌ கணபதியே 
முகையில்‌ துயிலும்‌ குணநிதியே 
வாலைக்‌ குமரி கண்‌ திறப்பாய்‌ 
வாசி யோக விண்‌ திறப்பாய்‌. 


உந்திக்‌ கமலத்‌ திசைமுகனே 
ஓலிசெய்‌ வாணியொ டிசை அகனே 
வந்திப்‌ பவர்க்கருள்‌ கார்முகிலே 
மண்ணிற்‌ கமழும்‌ சீர்‌அகிலே. 


அலையில்‌ அரவில்‌ துயில்வோனே 
அரும்பண்‌ குழலில்‌ பயில்வோனே 
சிலையில்‌ எழிலைக்‌ கண்டவனே 
திருவை அகத்தில்‌ கொண்டவனே. 


இதயப்‌ பூவில்‌ நடம்புரிவாய்‌ 
இமவான்‌ மகளுக்‌ கிடம்தருவாய்‌ 
உதயத்‌ தொளிரும்‌ சோதியனே 
உலகுக்‌ கெல்லாம்‌ ஆதியனே. 


பேரா யிரம்சீர்‌ பெற்றவனே 
பெம்மான்‌ அருள்பெறு நற்றவனே 
ஆறா தாரம்‌ கடந்தவனே 
அமுதத்‌ தீவில்‌ நடந்தவனே,. 


தாமரைக்‌ காட்டில்‌ களித்திடுவாய்‌ 
தண்மதி யமுதம்‌ அளித்திடுவாய்‌ 
மாமறை யுணர்ந்த பூரணனே 

மா நிலம்‌ காக்கும்‌ நாரணனே. 


நந்தா விளக்கே நவமணியே 
ஞான மணியே தவமணியே 
சிந்தா மணியே பொன்மணியே 
சீல மணியே weir woo! Gus. 


—DEVAK! .U. Rag. 

பன்றி மலைதரும்‌ குருநாதா 
பவவினை நீக்கி அருள்‌ நாதா 

ஒன்றி இணைந்த பரம்பொருளே 
உண்மைப்‌ பொருளுணர்‌ வரமருளே. 


அன்பின்‌ கனியே குருநாதா 
ஆனந்தத்‌ தேனே அருள்தாதா. 


(கனிஞர்‌ gr. பு. தங்கராலஜண்‌ இயற்றியது) 


தாமரைப்‌ பதிகம்‌ 


தாமரைப்‌ பதிக மென்னும்‌ 
தமிழ்மலர்‌ மாலை தன்னைப்‌ 
பாமரர்‌ இருண்ட நெஞ்சில்‌ 
பக்தியாம்‌ கதிரைப்‌ பாய்ச்சி 
மாமறை காட்டுப்‌ பன்றி 
மலைதரும்‌ ஞான சித்தர்‌ 
பூமணித்‌ தாளில்‌ சூட்டும்‌ 
புண்ணியம்‌ பெறுவாய்‌ நெஞ்சே. 


தாமரை இருக்கை தாங்கத்‌ 
தாழ்வடம்‌ மார்பில்‌ ஆட 
பூமணத்‌ தென்றல்‌ பாதப்‌ 
பேோதினை வருடிச்‌ செல்ல 
ஓமெனும்‌ பிரணவ நாதத்‌ 
துருவமாயப்‌ பன்றி வெற்பின்‌ 
கோமகன்‌ கொலுவீற்‌ றுள்ளார்‌ 
குவலயம்‌ இன்பம்‌ எய்த. 

குவலயத்‌ திருன்‌ நீக்கும்‌ 
குணதிசைக்‌ க திரொன்‌ Cure 
கவலையும்‌. மிடியும்‌ தோயும்‌ 
கணக்கிலாத்‌ துயரும்‌ வாட்ட 
அவலமாய்‌ வாழும்‌ மக்கள்‌ 
அகவிருள்‌ முற்றும்‌ நீக்கிச்‌ 
சிவலயம்‌ நல்கும்‌ தெய்வச்‌ 
சித்தரைப்‌ போற்று வோமே. 


சித்தரின்‌ பாதப்‌ போதைச்‌ 
சிரமிசைச்‌ சூடிக்‌ கொண்டே 
இத்தரை மீதில்‌ ஈசன்‌ | 
இணைமலர்ப்‌ பாதம்‌ காண்போம்‌ 
சித்திரைப்‌ பரணி நாளில்‌ 
செகத்தினில்‌ வந்து தித்த 
உத்தமன்‌ புகழைப்‌ பாடி 


ஒளியினைப்‌ பெறுவோம்‌ வாழ்வில்‌. 


ஒளியினைத்‌ தருவார்‌, நெஞ்சில்‌ 
உறுதுயர்‌ நீக்கி இன்பக்‌ 
களியினைத்‌ தருவார்‌ ஞானக்‌. - 
கதிரொளி வீசி உள்ளம்‌ 
தெளிவுறச்‌ செய்வார்‌ ஐயம்‌ 
திரிபெலாம்‌ போக்கிக்‌ கால 
வெளியினில்‌ நீந்தும்‌ சித்தர்‌ 
விண்ணமு தளிப்பார்‌ மண்ணில்‌. 


விண்ணிடை நிலவாய்‌ வந்து 
வெம்மையை நீங்கச்‌ செய்வார்‌ 
கண்ணிடை ஒளியாய்‌ தெய்வக்‌ 
காட்சியை ஓங்கச்‌ செய்வார்‌ 


3 

யண்ணிடை அமுதாய்‌ வந்து 
யரவசம்‌ ஊட்டி விண்னை 
மண்ணிடைக்‌ கொணர்வார்‌ பன்றி 


மலையிடைப்‌ பிறந்த செம்மல்‌. 


மலையிடைப்‌ பிறந்தார்‌ நெஞ்ச 
மலைவெலாம்‌ போக்கி ஞானக்‌ 
கலையிடை நிலைக்க வைத்துக்‌ 
கருத்தினைக்‌ குவியச்‌ செய்தே 
அலையிடைத்‌ துரும்பு போல 

அலைந்திடா உறுதி நல்கிச்‌ 

சிலையிடைத்‌ தெய்வம்‌ காணும்‌ 
சிந்தையை அருள்வார்‌ சித்தர்‌. 


சிந்தையாம்‌ கமலப்‌ போதில்‌ 
சிவனுடன்‌ சக்தி ஆடும்‌ 
விந்தையாம்‌ நடனத்‌ தோற்றம்‌ 
வியப்புடன்‌ உவகை நல்கச்‌ 
சந்தையாம்‌ உலக வாழ்வில்‌ 
சத்தினை உணர்த்தும்‌ ஞானத்‌ 
தந்தையாம்‌ பன்றி வெற்பின்‌ 
தவமுனி திருத்தாள்‌ போற்றி! 


தவமெனும்‌ பண்பு செய்த 
தவத்தினால்‌ பன்றி வெற்பில்‌ 
சிவமணம்‌ பரப்பு கின்ற 
செம்மலர்‌ விரியக்‌ கண்டோம்‌ 
தவமணி மாலை என்ன 
நலம்திகழ்‌ கருத்து நல்கி 

்‌ அவனியை வாழ வைக்கும்‌ 
அற்புதம்‌ புரிவார்‌ சித்தர்‌. 

அற்புதம்‌ நிகழ்வ தெல்லாம்‌ 
அவனியோர்‌ மனத்தெழுந்த 
கற்பனை என்று சொல்வோர்‌ 
கண்டுளம்‌ வியப்பில்‌ மூழ்க 
சிற்பரன்‌ அருளால்‌ நித்தம்‌ 
சித்திகள்‌ புரிந்து காட்டும்‌ 
சொற்பொருள்‌ கடந்த ஞானச்‌ 
சுடரினைப்‌ போற்று வோமே. 


சுடரொளி வீசும்‌ ஞானச்‌ 
சோதியே போற்றி போற்றி 
இடர்களை நீக்க வல்ல 
ஏந்தலே போற்றி போற்றி 
தொடர்ந்திடும்‌ பிறவித்‌ துன்பம்‌ 
தொல்த்திடும்‌ அருளே போற்றி 
படர்ந்தருள்‌ வழங்கும்‌ சித்தர்‌ 
தாமரைப்‌ பதமே போற்றி. 


(கவிஞர்‌ ரா. பு. தங்கராஜ்‌ இயற்றியது! 


ல்க Maite 3046 நகு ee Ley ஆழித்‌ 


ஐந்தினை மாலை 


பைந்தமிழ்‌ நாட்டின்‌ பேறாய்ப்‌ பன்‌ றி மாமலையில்‌ தோன்றி 
ஐந்தெழுத்‌ துண்மை கூறும்‌ அற்புதச்‌ சித்தர்‌ தாளில்‌ 
ஐத்‌்திணை மாஃச்‌ சூட்டி அகமகிழ்‌ வெய்த ஈசன்‌ 
மைந்தனாம்‌ வேழ நாதன்‌ மலரடி காப்ப தாமே. 


ஐந்திணை பொருளை அருள்குரு பதமிசை 
ஐந்திணை மாலை அன்புடன்‌ சூட்ட 
ஐந்திணை மாலையாம்‌ அகத்தினில்‌ நாயகர்‌ 
ஐந்திணைத்‌ தொன்றாய்‌ அமர்ந்திருப்‌ பாரே. 

குறிஞ்சியின்‌ கிழவனான குமரனின்‌ அருளால்‌ மண்ணில்‌ 
ன Gaps நிகழ்த்தும்‌ Re 2% அவனியோர்‌ உயிரை 


வாட்டி 
 உறிஞ்சிடும்‌ துன்பம்‌ நீக்கி உவகையை ஊட்டும்‌ வேதா 


Peo aa வடிற்‌ குள்ளே கனிந்திடும்‌ தெய்வக்‌ காட்சி. 


Dd aia சித்தர்‌ கந்தன்‌ முறுவலைக்‌ காண வைப்பார்‌ 

. தொல்லையில்‌ தவிப்போர்‌ சித்தர்‌ துணையினால்‌ மகிழ்ச்சி 
கொள்வார்‌ 

கல்லையும்‌ கனிய வைப்பார்‌; கவலையைக்‌  களிப்பாய்‌ 
மாற்றி 

எல்லையொன்‌ றில்லா இன்ப இறையமு துண்ணச்‌ செய்வார்‌. 


மருதநன்‌ னிலத்தைக்‌ காக்கும்‌ மாயவன்‌ மருகன்‌ 
பொல்லா 
நிருதரின்‌ தீமை எல்லாம்‌ நீக்கிடும்‌ முருகன்‌, நெஞ்சில்‌ 
கருதிடும்‌ போதில்‌ வந்து கை கொடுத்‌ தளிப்பான்‌ usr Ou 
பொருப்பினில்‌ பிறந்த ஞானி பொன்னடி பணிவோர்‌ 
முன்னே. 


நெய்தலாம்‌ செந்தில்‌. ஓரம்‌, நீள்‌ அலைக்‌ கடல்‌ முன்‌ வையம்‌ 
செய்தவப்‌ பயனாய்‌ நிற்கும்‌ சேவலோன்‌ அருளை வேண்டின்‌ 
உய்திறம்‌ காட்டும்‌ பன்றி உயர்மலைச்‌ சித்தர்‌ தாளில்‌ 
கொய்திடா மலர்நெஞ்‌ சத்தைத்‌ தூவியே கோலம்‌ 
செய்வீர்‌. 


 பாலையுட்‌ பசுமை தோன்றும்‌, பாழ்மரம்‌ கனிகள்‌ நல்கும்‌ 
சோலையுட்‌ சுகந்தக்‌ காற்றில்‌ சுவைமிகு கவிதை நீந்தும்‌ 
வேலையே பணியும்‌ பன்றி வெற்பிடைப்‌ பிறந்த சித்தர்‌ 
காலையே பணியும்‌ அன்பர்‌ காண்பது களிப்பே என்றும்‌ ! 


(கவிஞர்‌ ரா. பு. தங்கராஜன்‌ இயற்றியது) 


ex. 
ஓம்‌ நமசிவய 


பல்லாண்டு வாழியவே 
பன்‌ றிமலைச்‌ சாமி! 


கவியோகி மகரிஷி சுத்தாநந்த பாரதியார்‌ 
(ஜூன்‌ 14, 15, 16-ல்‌ வெற்றி பெற நடந்த அனைத்திந்திய 
இந்து சமய மாநாட்டில்‌ முழங்கியது. ) 


பல்லாண்டு வாழியவே பன்‌ றிமலைச்‌ சாமி 
பார்வணங்க வாழியவே ஏ 
எல்லார்க்கும்‌ நல்லவராம்‌ த்‌ 
ஏகசம யோகியவர்‌ 34 
கார்மேனிச்‌ சிங்கமவர்‌ த 
கருணையுள்ள தங்கமவர்‌ oily 
சோர்வில்லா வீரரவர்‌ $4 
தூக்கமில்லா ஊக்கமுள்ள க 
தயவுசெயும்‌ தந்தையவர்‌ கத 
தண்ணளிசெய்‌ அன்னையவர்‌ உத 
ஜயமருளும்‌ சக்‌ தியவர்‌ கச. 
ஜாதிமத பேதமில்லா di 
நெஞ்சினிலே வஞ்சமில்லார்‌ P= 
நினைத்தவரம்‌ அளித்திடுவார்‌ = 
நஞ்சான பகைநடுங்கும்‌ zu 
நலியவரும்‌ பிணிதீர்க்கும்‌ os 
பார்த்தாலே பசிதீரும்‌ 2 
பக்கம்நின்றால்‌ பரிமளிக்கும்‌ a 
ஆர்த்தாலே அமைதிதரும்‌ ரஷ்‌ 
அணைத்தாலே ஆனந்தமாம்‌ ட்‌ 
கொடுந்துயரில்‌ வெந்தவர்க்கு ou 


கொண்டலெனக்‌ குளிர்ந்தளிப்பார்‌ 55 

_ கடும்பசியாய்‌ வந்தவர்க்கு 
கலியாண வீருந்தளிப்பார்‌ 
. நமசிவாயச்‌ சித்தரவர்‌ 
நாராயண 'பக்கரவர்‌ 
இமயமலை போன்றவராம்‌ 
இதயத்திற்‌ குடியிருப்பார்‌ 
பாலினிலே நெய்போல 
பக்தர்மனம்‌ கலந்திருப்பார்‌ 
வேலினிலே விீளங்கிடுவார்‌ 
வெற்றிதரும்‌ வீரரவர்‌ 
தொண்டருக்குத்‌ தொண்டரவர்‌ 
தூயமணி கண்டரவர்‌ 
அண்டத்திலும்‌ பிண்டத்திலும்‌ 
ஐந்து பெருங்கண்டத்திலும்‌ 
திருப்பதியில்‌ இருப்பவரும்‌ 
திருப்பழனி இருப்பவரும்‌ 
விருப்பமுள்ள அன்பருடன்‌ 
ஷீளையாடும்‌ பிள்ளையவர்‌ 
தாம்பெற்ற செல்வமெல்லாம்‌ 


தமக்கடியார்க்‌ குதவிடுவார்‌ 


நாம்பெற்ற பாக்கியமாம்‌ 
நாலுமகா வாக்கியமாம்‌ 
திருத்தொண்டர்‌ சீர்பெருக 
சித்து விளையாடுகிறார்‌ 
கருத்தொன்றிக்‌ கண்டுவிட்டால்‌ 
கண்காணும்‌ கடவுள வர்‌ 
விஞ்ஞானம்‌ வியந்திடவே 
விந்தைசெய்யும்‌ தந்திரராம்‌ 
அஞ்ஞானம்‌ போக்கிடுவார்‌ 
அருளாட்சி ஆக்கிடுவார்‌ 
அன்பரிடம்‌ ஆசைவைத்தார்‌ 
அறிஞரிடம்‌ ஓசைவைத்தார்‌ 


பன்‌ றிமலைச்‌ சாமி 
25 
55 
35 
55 
55 
55> 
55 
55 
55 
53 
23 
> 
55 
35 
ys 
55 
35 
33 
35 
35 
35 
35 
9 
9 
33 
35 
EE 
55 
35 
55 
35 


12 


பண்பரிடம்‌ நேசம்வைத்தார்‌ 
பரமனிடம்‌ பாசம்வைத்தார்‌ 
தொல்லைபிணி போக்கிடுவார்‌ 
தொண்டர்களை ஊக்கிடுவார்‌ 
அல்லலெல்லாம்‌ நீக்கிடுவார்‌ 
ஆனந்தம்‌ ஆக்கிடுவார்‌ 
உதித்தவிடம்‌ ஒடுங்கியவர்‌ 
உலகத்தையுள்‌ ளடக்கியவர்‌ 
கதிகாட்டும்‌ கண்ணுதலும்‌ 
காலத்தின்‌ கணக்கறியும்‌ 
இந்துமதம்‌ உய்ய வந்தார்‌ 
எம்மதமும்‌ சம்மதமாம்‌ 
மந்திரமும்‌ மணிமருந்தும்‌ 
மனம்போலே மங்கலஞ்செய்‌ 
அன்பான நெஞ்சினிலே 
ஆலயமாய்க்‌ கோயில்கொள்வார்‌- 
இன்பான காதலரை 
இணைத்துவைக்கும்‌ மணத்திருவே— 
அறுமதமும்‌ தரிசனமும்‌ 
அத்வைத வேதாந்தமும்‌ 
நிறைவான சித்தாந்தமும்‌ 
நிலையான சன்மார்க்கமும்‌ 
தத்துவத்தின்‌ வித்தகரும்‌ 
தன்மையராம்‌ உத்தமரும்‌ 
சுத்தானந்தக்‌ குருபரனாம்‌ 
சரூரியன்போல்‌ வாழியவே 

